

Bhagevont Pedruchi Ani Pauluchi Dobajik Porob (29/06 /2025)
PEDRUCHI DOMDDI

Gayonank Suchna:

Proves	Zoitivont amcho Dev	U-33
	Pedruk Xelleam-Gonvli	U-18
	Jezucheam xrextt Dhormdutamno	U-06
D.T.V.	Tujeam povitr dolleam mukhar	C-37
Krist-Prosad	Unddeachi moddnni, Kalxichi vanttnni	D-45
Xevott	Khoddpar Apli Sobha bandlea	F-10

SURVATECHIM UTRAM:

Aiz ami Bhagevont Pedru ani Paulu hea Mha-Dhormdutanchi Dobaiik Porob somarombtanv. Zorui Jezun, tankam ek ekleak apnnank zai porim vinchun kaddlet, torui tankam tench misany diun pattoilet. Zorui, Povitr Atmeachi makhnni, tankam vixex toren favo zali, torui dogaimni-i toch son'dex porgott kelo. Zorui veg-veglla zageamcher tannim Xubhvortoman porgott kelem, torui teach Jezu khatir tannim martirponn bhoglem.

Aiz hea Mha-Dhormdutanchi mogan ani bhoktiponnan ami ugddas kortanv tednam, aichea sevadhormacho vixoi zaun asa: "Yatrekar bhavarthache, foler bhorvanxeache". Bhagevont Pedru, Judevam modem bhavarth porgott'talo zaleam, Bhagevont Paulu, dusrea dhormanchea mon'xam modem bhavarth porgott talo, punn dogui bhorvanxeache foler zaun, zaiteank tannim Jezu-xim haddlint. Tanchi ugddas kortanam, tanchi dekh gheum-ia: amchea jivitache yatrent amcho bhavarth jiyeum-ia; ani niraxi zal'lea somazant, bhorvanxeache foler zaun, Jezuche govai zaum-ia. Aiz Povitr-Sobha, Bhagevont Pedruche Domddicho Dis somarombta (Day of St Peter's Pence). Hi Bhagevont Pedruchi Domddichi Sonvstha, Pap Saibachea marg-dorxonan, sonvsarant aslolea durboll ani gorjevont lokank adar dita. He Sonvsthek amcho magneacho ani duddvancho adar diun, hea borea vauracher Devachi kurpa magum-ia.

BHAVARTIANCHIM MAGNNIM:

1. Amchea Pap Saiban bispamni, ani padrimni aplem gonvllik karia mon'xa modem palltanam ani jiyetana/ aplo bhavarth Jezucher kholaunk ani thiraunk /ani hea vorvim, aplea xelleank, bhorvanxeache foler zaunk / te vavurlear puro mhonn/Devalagim magum-ia.
2. Amchea sorkari fuddareamni / iednam somazant, sobar karonnank lagun, monisponn nopoit zata / tednam dhormacho, zati-katicho, vattaracho, bhaxecho, adi, bhed-bhav poisaun / sogllea nagrikank, ek-sarkeponnan lekhun tankam khoro ani niz bhorvanso favo korunk / tim vavurlear puro mhonn/Devalagim magum-ia.
3. Ami Kristi bhavartheamni / amchea ghorbeant, somudaint, firgojent ani somazant/ bharvathache govai zaun/ nirxel'lea mon'xakullak, bhorvanxeache foler zaunk ami vavurlear puro mhonn/Devalagim magum-ia.
4. Aiz jednam ami Bhagevont Pedruche Domddicho Dis somarombtanv / tednam amchea magneachea ani duddvanchea adaran / Pap Saibachea khate vorvim, sonvsarachea gorjevontank, ami adarachim zaunk / vavurlear puro mhonn/Devalagim magum-ia.
5. Aichea misache mandavoll kortolea _____ famili khatir ami magum-ia. Mogalla Jezu, tujea mogak, tujea hajirponnam khatir ani hea vella khatir ami tuka argham ditanv. Ti Sant Pedru ani Sant paulu bhaxen bhavartache ani bhorvaxean bhorlolim Jezuchi bori pavtlavdaram zaunkm magum-ia.

DHINVASNNECHIM MAGNNIM:

Tuzo avaz ani utor amkam eksarko aikunk mel'tat. Tu mogan amkam ek-ekleak navan ulo kortai. Itlo tu amkam chiktun asai. Tujea apostolank, Sant Pedru ani Sant Paulu, hankam vixex ritin tu apoita. Tuji bori khobor sovsarak porgottunk tuvem tankam dadlei. Tannim tujea moga pasot soglem sodun diun, ani tujea navan tannim moron pasun apnnailem. Ani hatuntlean povitr Bhavartachi Sobhit Sobha bhitor sorli, ji Sobha az amkam mell'ta. Ami hea santancho ud'das kortanv—bhavartache ani bhorvanxeache foler koxe. Hea santancho dennea khatir tuka argham ditanv, he sant amkam bhavartache, ani bhorvaxeanche nomune zaun amkam bori dekh xikovunk pavle. Hem magnnem ami korta, Krista amchea somia vorivim amen.